



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIV |

FRIDAY, MARCH 3, 2023 / PHALGUNA 12, 1944

Separate paging is given to this part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

સભ્યશ્રી બાબુભાઈ જમનાદાસ પટેલએ, તા. ૩૦ માર્ચ, ૨૦૨૩ના રોજ દાખલ કરેલું નીચેનું વિધેયક ગુજરાત વિધાનસભાના નિયમોના નિયમ-૧૨૭-અ, અન્વયે સામાન્ય માહિતી અર્થે પ્રસિદ્ધ કરવામાં આવે છે.

GUJARAT BILL NO. 10 OF 2023.

THE GUJARAT COMPULSORY REGISTRATION AND REGULATION OF DRIVERS OF PRIVATE VEHICLES BILL, 2023.

A BILL

to provide for compulsory registration of drivers employed by owner of private vehicles in the State of Gujarat and matters connected therewith.

સન ૨૦૨૩નું ગુજરાત વિધેયક ક્રમાંક: ૧૦.

ગુજરાત ખાનગી વાહનોના ડ્રાઈવરોનું ફરજિયાત રજિસ્ટ્રેશન અને નિયમન કરવા બાબત વિધેયક, ૨૦૨૩.

ગુજરાત રાજ્યમાં ખાનગી વાહનોના માલિકે કામે રાખેલા ડ્રાઈવરોનું ફરજિયાત રજિસ્ટ્રેશન કરવા તેમજ તેની સાથે સંકળાયેલી બાબતો માટેની જોગવાઈ કરવા બાબત વિધેયક.

આથી, ભારતના ગણરાજ્યના ચુંમોતેરમા વર્ષમાં નીચેનો અધિનિયમ કરવામાં આવે છે :-

૧. (૧) આ અધિનિયમ ગુજરાત ખાનગી વાહનોના ડ્રાઈવરોનું ફરજિયાત રજિસ્ટ્રેશન અને નિયમન કરવા બાબત ટૂંકી સંજ્ઞા અને અધિનિયમ, ૨૦૨૩ કહેવાશે.
- (૨) તે સમગ્ર ગુજરાત રાજ્યને લાગુ પડશે.
૨. આ અધિનિયમમાં, સંદર્ભથી અન્યથા અપેક્ષિત ન હોય, તો-
 - (૧) “સક્ષમ સત્તાધિકારી” એટલે ખાનગી વાહનોના ડ્રાઈવરો (ચાલકો)નું ફરજિયાત રજિસ્ટ્રેશન કરવાના હેતુ માટે રાજ્ય સરકારે નીમેલા અધિકારી;
 - (૨) “સરકાર” એટલે ગુજરાતની રાજ્ય સરકાર;
 - (૩) “વાહનના માલિક” એટલે જેના નામે પ્રાદેશિક વાહનવ્યવહાર કચેરીમાં હળવું મોટર વાહન રજિસ્ટર થયેલું હોય તેવી વ્યક્તિ;

વ્યાખ્યા.

- (૪) “ઠરાવેલું” એટલે આ અધિનિયમ હેઠળ કરેલા નિયમોથી ઠરાવેલું;
- (૫) “રજિસ્ટર” એટલે આ અધિનિયમ હેઠળ રજિસ્ટર થયેલા હોય અને રજિસ્ટરમાં તેમના નામ તે તરીકે દાખલ કર્યા હોય તેવા ખાનગી વાહનના ડ્રાઇવરનું રેકર્ડ.
- ખાનગી વાહનોના ડ્રાઇવરોનું રજિસ્ટ્રેશન કરવા બાબત.
૩. (૧) સક્ષમ સત્તાધિકારીએ, સરકાર ઠરાવે તે રીતે, ખાનગી વાહનના ડ્રાઇવરનું ફરજિયાત રજિસ્ટ્રેશન કરવું જોઈશે.
- (૨) ખાનગી વાહનના કોઈપણ માલિકે, જેનું નામ રજિસ્ટરમાં ન હોય તેવી માન્ય ડ્રાઇવિંગ લાઇસન્સ ધરાવતી કોઈ વ્યક્તિને, આવા ખાનગી વાહનના ડ્રાઇવર તરીકે કામે રાખવી જોઈશે નહિ.
- સક્ષમ સત્તાધિકારી.
૪. (૧) સરકારે, આ અધિનિયમના ઉદ્દેશો પાર પાડવા માટે સક્ષમ સત્તાધિકારીની નિમણૂક કરવી જોઈશે.
- (૨) આ અધિનિયમ હેઠળ રજિસ્ટર થયેલા ખાનગી વાહનોના ડ્રાઇવરોને, અઠવાડિક રજાઓ સહિતના કામના કલાકો અને ઠરાવવામાં આવે તેવી પ્રવાસની દરમિયાનની બીજી સુવિધાઓ અનુસાર, જાહેરનામું બહાર પાડીને, સરકારે નિર્ધારિત કર્યા પ્રમાણેનું વેતન ચૂકવવામાં આવે છે તે જોવાની પણ સક્ષમ સત્તાધિકારીની ફરજ રહેશે.
- ગુનામાં પરિણમતું અપાલન.
૫. સક્ષમ સત્તાધિકારી, પોતાની મેળે અથવા આ અધિનિયમ હેઠળ રજિસ્ટર થયેલા ખાનગી વાહનોના કોઈ ડ્રાઇવર દ્વારા મળેલી ફરિયાદ પરથી, આ અધિનિયમની જોગવાઈઓનો કોઈ ભંગ થયો છે કે કેમ તેની તપાસ કરી શકશે અને પછી, કોઈ (જોગવાઈના) ભંગના કિસ્સામાં, યોગ્ય તપાસ કર્યા પછી, જેના હાથ નીચે એવી વ્યક્તિને ખાનગી વાહનના ડ્રાઇવર તરીકે કામે રાખવામાં આવી હોય તે વાહનના માલિકને રૂ. ૫૦૦૦/-નો દંડ કરી શકશે.
- ખાનગી વાહનોના ડ્રાઇવરોના કલ્યાણ ફંડ.
૬. દંડ સ્વરૂપે એકઠી કરેલી રકમ, ખાનગી વાહનોના ડ્રાઇવરોના કલ્યાણ ફંડ તરીકે ઓળખાતા એક ફંડમાં જમા કરાવવી જોઈશે અને આવી રીતે જમા કરાયેલી રકમનો ઉપયોગ, ખાનગી વાહનોના ડ્રાઇવરોના કલ્યાણ માટે, વળતર ચુકવણીની રીત સહિતની સરકાર ઠરાવે તેવી રીતે કરવો જોઈશે.
- નિયમો કરવાની સત્તા.
૭. સરકાર, રાજપત્રમાં જાહેરનામાથી, આ અધિનિયમના હેતુઓ પાર પાડવા માટે નિયમો કરી શકશે.

ઉદ્દેશો અને કારણો

હાલમાં, એવું ધ્યાન પર આવ્યું છે કે ઘણા બધા લોકો તેમના ખાનગી વાહનો માટે ડ્રાઇવરને કામે રાખે છે અને અમુક વાર આવા ડ્રાઇવરોને કોઈ આરામ વિના દિવસમાં ૧૨ કલાક સુધી કામ કરવાની ફરજ પાડવામાં આવે છે. વધુમાં, તેમના કામ માટે ભાગ્યે જ તેમને પુરતું વેતન આપવામાં આવે છે. તેમજ અમુક અસામાન્ય અકસ્માતના કિસ્સામાં, તેમના રજિસ્ટ્રેશનના અભાવે એવી વ્યક્તિઓના ઠેકાણાની ભાળ મેળવવી મુશ્કેલ બને છે. તદ્દુપરાંત તેમની સેવા કોઈ નોટિસ વગર સમાપ્ત કરવામાં આવે છે અને ખાનગી વાહનના માલિક દ્વારા તેમને કોઈ વળતર ચૂકવવામાં આવતું નથી.

તેથી, આ વિષય અંગે કાયદો અધિનિયમિત કરીને, તેમના અધિકારોનું રક્ષણ કરવાનું અને તેમના રજિસ્ટ્રેશન માટે તંત્રની જોગવાઈ કરવાનું પણ જરૂરી જણાયું છે.

તેથી, આ વિધેયક.

ગાંધીનગર,

તારીખ: ૭મી ફેબ્રુઆરી, ૨૦૨૩.

બાબુભાઈ જમનાદાસ પટેલ,

વિ.સ.સ.

ધારાકીય સત્તા સોંપવાની યાદી

આ વિધેયકમાં, નીચેની બાબતના સંબંધમાં ધારાકીય સત્તાની સોંપણીનો સમાવેશ થાય છે:-

- કલમ ૩.- આ કલમથી, સરકારને, ખાનગી વાહનોના ડ્રાઇવરોના રજિસ્ટ્રેશન માટેની રીત ઠરાવવાની સત્તા મળે છે.
- કલમ ૪.- આ કલમથી, સરકારને, ખાનગી વાહનોના ડ્રાઇવરોના કામના કલાકો, બીજી સુવિધા, વગેરે ઠરાવવાની સત્તા મળે છે.

કલમ ૪.- આ કલમથી, સરકારને, ખાનગી વાહનોના ડ્રાઈવરોને વળતર ચૂકવવાની રીત ઠરાવવાની સત્તા મળે છે.

કલમ ૭.- આ કલમથી, સરકારને, અધિનિયમના ઉદ્દેશો પાર પાડવાના હેતુ માટે નિયમો ઘડવાની સત્તા મળે છે.

ગાંધીનગર,
તારીખ: ૭મી ફેબ્રુઆરી, ૨૦૨૩.

બાબુભાઈ જમનાદાસ પટેલ,
વિ.સ.સ.

તારીખ: ૩૦ માર્ચ, ૨૦૨૩,
ગાંધીનગર.

ડી. એમ. પટેલ,
સચિવ,
ગુજરાત વિધાનસભા.

